

הקדוש ישראל וואקסער ז"ל.

א בריף פון ח. נ. ביאליק.



י צוויי זאכן פון דעם טראגיש אומגעקומענעם יונגען שריפטשטעלער, ישראל וואקסער ז"ל. זיינען צוגעשיקט געווארן פון ח. נ. ביאליק צו דער רעדאקציע פון „רמון“ מיט א בריף, וועלכער אנטהאלט א שטיקל געשיכטע פונם טרויריגן לעבן און נאך טרויריגערן סוף פון א יונגער אויפ־טרעבענדער קראפט. וועלכע וואלט געקאנט ווערן א צירונג אין אונזער ליטעראטור, וועלכע איז אָבער אונטערגעשניטן געווארן פאר דער צייט. וואקסער איז געפאלן א קרבן אין די אוקראינער פּאָגראַמען. צווישן די טויזנטער קדושים, וואס זיינען אין יענער צייט געפאלן און צערעטן געווארן אונטער די פיס פון די בלוטדורשטיגע חיות רעות אין מענשליכער געשטאלט, איז אויך אומגעקומן אַט דאס יונגע, פיל־צוזאגענדיגע לעבן פון דעם אנפאנגענדען דיכטער, הקדוש ישראל וואקסער זכורנו לברכה. און מיט א באזונדערן געפיל פון ווייטאג און צער שטעלן מיר דא דעם ערשטן ציון פאר זיין ליכטיגן אנדענקען.

מיר געבן דא אן אויסצוג פון ביאליק'ס בריף צו דער רעדאקציע פון „רמון“, איבערזעצט פון דעם העברעאישן.

„געעהרטע רעדאקציע, איך נעם אויף מיר איצט א שליחות, איך איבערצוגעבן פארן „רמון“ צוויי זאכן פון א אנפאנג־גענדן שרייבער מיטן נאמען ישראל וואקסער. דאס איז בא מיר זעהר א טייערע פארבליבענע זאך, וואס דערמאנט מיך דעם גרויסן טרויער פון די נאָר־וואס איבערגעלעבטע אומגליקליכע צייטן, און איך בעט איך ניט אבזאגן־זיך פון אפדרוקן זיי אין אייער צייטשריפט. דער דאזיגער יונגערמאן, וואס איר האט אדאָי אפילו זיין נאמען קיינמאל ניט געהערט, איז געווען בא־שטימט צו גרויסקייט. אין אלץ וואס איז ארויס פון זיין פעדער, דערקענט מען באלד די סמנים פון א אדלער. די לופט זיינע — איז די לופט פון די „עולמות עליונים“, דארט וואו די „ריינע מירמעלשטיינער“ זיינען, און דער פליה זיינער — איז מעכטיג און פריי. ווען דער דאזיגער שרייבער וואלט אונז געבליבן, — ווער ווייסט, וואָסער א גוטס ער וואלט אונז געווען געבראכט פאר אונזער ליטעראטור. צום אומגליק איז ער אונז פארלאָפּט געווארן פאר דער צייט. די געשיכטע פון דעם יונגענמאן איז קורץ און שרעקליך. ס'איז כדאי זי דא צו פארצייענען.

א יאר פיר צוריק (אנהויב פריילינג 1919, דאכט זיך), איך בין נאך געווען דעמאלט אין אדעס. האט מען מיר געבראכט א בחור, א לאנגן, א מאָגערן, אן „אראפ“, מיט טיפע, ברענענדיגע אויגן — א אנפאנגענדער שרייבער. שווייגענדיג האט מיר דער בחור דערלאנגט א רעקאָמענדאציע־בריוו פון אנשי שלומנו אין באקו, וואו ער האט צו יענער צייט געלעבט, און דערמיט — אויך א פעקעלע „כתבים“, וועגן א „מיינונג“, און שווייגענדיג האָט ער פארלאזט מיין צימער, צוזאגענדיג נאך אמאל אריינצוקומן. הערן מיין מיינונג. די כתבים זיינען געווען אין יידיש און האבן אנטהאלטן לעגענדעס און מעשהליך פאר גרויס און קליין. איך האב נאר אנגעהויבן ליענען — און איך בין פארגאפט געווארן: נאך קיינמאל איז מיר ניט פארגעקומן עפיס אזוינס צו ליענען בא א אנפאנגער. א ברענענדיגע מעכטיגע פּאַנטאַזיע, א פליה פון א בליץ, א זיכערע האַנט, א פרייער גייסט, א סטיל א שניידענדיגער — ממש א בריטווע א שאַרפע. און וואס ס'האט מיך נאך מער פארוואונדערט: אַט די רייפקייט פון גייסט! ניט אנדערש ווי דער דאזיגער „אנפאנגער“ האט שוין אלע זיבן גיהנום־פונם לעבן, אבער אויך אלע זיינע פונפציג טויערן פון פארשטאנד, הינטער זיך. — און איך האב מיר גלייך א טראכט געטון: א אָדלער!

און אז דער בחור איז אין עטליכע טעג ארום ווידער געקומען, האב איך געפרובט אים עפנען דאס מויל — אבער אומזיסט. איינמאל פאר אלעמאל — א שווייגער. זיינע גרויסע שווארצע אויגן ברענען און ער שווייגט. צו די ווינציגע פּרטים וועגן אים, וואס איך האב שוין געוואוסט פונם רעקאָמאנדאציע־בריוו, איז מיר גאר ניט צוגעקומן. פון יענעם בריף האב איך געוואוסט, אז דער בחור האט אין באקו זיך באשעפטיגט מיט העברעאישער לעהרעריי, אז ער האט פארעפענטליכט דארט אין א צייטווייליגער העברעאישער צייטשריפט א פאר זאכן פון זיינע ערשטע ליטערארישע פּריווען, אז איצט שרייבט ער אַסך אויף יידיש און מבינים זאגן אים צו א צוקונפט — מער גארניט.

דער בחור איז ווידער שווייגענדיג אוועק און מער ניט געקומען. א טייל פון די כתבים, וואס איך האב ניט באוויזן דורכצוליענען, זיינען נאך בא מיר פארבליבן, אבער דער בחור האט זיך מער ניט געוויזן. איך האב נאכגעפרעגט אויף אים, אלע באקענטע האב איך געפרעגט: האט איר ניט געזעהן, קענט איר ניט אַזאָ און אזא בחור? — קיינער ווייסט ניט. פאר־פאלן געווארן דער בחור, ניטאָ אים. נאך שלימער איז געווען, וואס דער אנדערער יונגערמאן, וועלכער האט אים צו מיר געבראכט — און דאס איז געווען איינער פון מיינע תלמידים אין אַדעסער לעהרערסעמינאַר — איז אויך פלוצים פארפאלן געוואָרן. ער איז, דאכט זיך, קראנק געווארן און איז ערגיץ וואהין אוועקגעפארן.

איינמאל — אין איינעם פון יענע שרעקליכע טעג אין אדעס — קום איך אהיים פארנאכט־צו. דאס איז געווען, ווי געזאגט, אין יענע פינסטערע צייטן פון שרעק און ציטערניש. פון נאהנט און פון ווייט האבן זיך

געטראגן ידיעות וועגן מאָרד און פארניכטונג. „וויסע“ און „געלע“ (אוקראינישע) באַנדעס, רויבער און רוצחים פון אלע מינים, האבן זיך צעלאָזט איבער אלע יידישע ישובים אין דרום פּונ'ם לאַנד צו שעכטן און פּאַרטיליגן. די נעכט אין אדעס זיינען געווען פינסטער אין שטוב ווי אין דרויסן, אהן א ליכט, אהן א לאַמטערן. יעדער גאַס-ווינקעל – א טויט געפאהר, יעדע באַגעגענדגע געשטאלט – א שרעקבילד. קומט איינער אהיים צו נאכט-צו מיט'ן מאַנטל – דאַרף ער גומל בענשען. און אָט קומענדיג אהיים אין איינעם פון יענע אָונדען – דאַס איז געווען, דאַכט זיך, תּחלת אָסיען-צייט – מידי, צעבראַכן און דערשלאָגן, קוים די נשמה האַלט זיך אין מיר. שלאַג איך מיך פּלוצים אן אין פינסטערן קאַרידאָר אַויף צוויי פּרעמדע שאַטענס, וועלכע שטייען פאַר דער טיר פון מיין וואוינונג.

ווער איז דא?

קיינ ענפער. ס'הערט זיך נאָר א כליפען, א אונטערגעהאַקטעס, א שטילעס, א פאַרשטיקטעס. איך האב אריינגעפירט די שאַטענס אין שטוב אריין. באַם שוואַכן שווינדעלונדן ליכט פון דעם קנייטל אין בויםעל-קאַניץ, וואס כ'האַב קוים אנגעצונדן – דאַס איז דעמאַלט ניט קיין גרינגע מלאכה געווען – האט זיך פאַר מיר באוויזן א טויטעס סקעלעט-געזיכט פון א אויסגעדאַרטן שווינדזיכטיגן יינגל (וואו האב איך דאַס געזיכט שוין געזעהן?) און א מיידל גע-קליידעט אין שוואַרץ. ביידע כליפען זיי שטיל, ביידע ציטערן זיי מיט אלע איברים.

וואס האבן זיי צו טון דא אין אזא געפעהרליכער שעה? ווער זיינען זיי?

מיט האַלבע פּראַזעס, איבערגעהאַקט פון פאַרשטיקטן כליפען, האט מיר דער יינגלינג קוים דערקלערט, אז דאַס איז ער, דער אמאליגער הערער פון מיינע לעקציעס (אין עטליכע חדשים האט ער זיך אזוי פאַרענדערט, אז איך האב אים ניט דערקענט!) און ער האט עס מיר דאַן געבראַכט יענעם בחור מיט די כתבים. דאַס מיידל איז זיין שוועסטער, און געקומען זיינען זיי איצט אפּנעמען באַ מיר די פאַרבליבענע כתבים פון זייער ברודער...

ער האט קוים פאַרענדיקט און פּונ'ם פינסטערן ווינקעל אנטקעגן האבן פּלוצים ווי אויפגעבליצט פאַר מיר צוויי גרויסע ברענענדיגע אויגן און א גרויל איז מיר איבערגעגאַנגן איבער'ן גאַנצן לייב.

ווי! – האב איך אויסגעשריגן – זייט איר דאַס דער ברודער פון דעם בחור מיט די כתבים? פאַר וואס האט איר עס מיר ניט געזאגט? און וואו איז ער אצינד? וואו איז ער? וואו?

די דאזיגע פּראַגן האבן זיך מיר געריסן פּונ'ם מויל אהן חשבון, אהן באַטראַכטן. דאַס האַרץ האט מיר שוין געזאגט וואו ער איז, אבער אָט דאַס האַרץ טאַקע האט מיר דיקטירט די כאַפּענדיגע פּראַגעס, כדי צו דערווייטערן דעם סוף, כדי צו פאַרדעמפען זיין שלעכטע נבואה.

און דאַס, וואס איז מיר כמעט קלאַר געווען פון טעמפען געפיהל, איז באלד נאך קלאַרער געווארן פון די רייד פּונ'ם ברודער און שוועסטער. זייער ברודער פון די כתבים איז דעמאַלט צו מיר מעהר ניט געקומן מחמת שעמעוודיגקייט. ער איז זעהר פיינפיליג געווען און זיך געהיט עמיצן צו פיל מטריח צו זיין. א שעמעוודיגער און א שווייגער איז ער געווען, כמעט א שטומער אין פּרעמדער געזעלשאַפט, כאַטש א גלענצענדער רעדנער אין דער עפענטליכקייט. אזוי איז ער אויך געווען שטאַלץ און זעלבסטבאוואוסט אין זיך און עניוודיג, אונטערטעניג פון דרויסן, לייכט צו מענשען און נאכגיביג צו חברים, בכלל א מענש פון גענוגעליכקייטן. דער פאַטער זיינער – א פּרומער רב אין א קליין שטעטל פון קיעווער גובערניע, די מוטער – א עדלע פרוי, אביסל פריידענקעריש און געבילדעט. קינדווייז האבן אים די עלטערן געהאַלטן פאַר אומפּעהיג און געוואלט אים אפּגעבן צוין א בעל מלאכה. ער אבער האט געדורשט נאך בילדונג און ער איז אנטלאפן פון דער היים, נאך גאַר א יונגינקער, זיך געוואלגערט אין דערפער און שטעטליך און געווייקט אין ביכער. מיט זיין גרויסער התמדה האט ער זיך ערווארבן אביסל קענטניש און באקומן א שם פון א אויסגעצייכנטן בחנר. צוליב פּרנסה האט ער, ווי געוועהנליך, זיך פאַרנומן מיט לעהרעריי. אין דער ערשטער צייט ווען ס'האַט זיך אין אים דערוועקט דער שרייבערשער טאַלענט, האט ער געשריבן העברעאיש, אבער ס'איז אים ניט געלונגן עפּיס אפּצודרוקן אין דער שפּראַך. דאַן האט ער זיך גענומן צו יידיש – און ס'האַט אים געגליקט. ער האט געשטרעבט צו גרויסן און געגלייבט אין זיינע כחות. די ליטעראַטור איז ביי אים געווען דאַס גאַנצע חיות, די שאַפּונג – זיין אטעם. זיין שטורמישן גייסט האט ער אויסגעגאַסן ניט נאַר אין ליטעראַרישע ארבייטן, נאַר אויך אין זיינע וואונדערפולע בריף, וואס ער האט געשריבן צו די עלטערן און צו אלע זיינע ליבע. ער האט די גאַנצע צייט ניט אויפגעגעבן די אפּפּונג אויסצוגיסן זיין גייסט אין דער העברעאישער שפּראַך; נאַר מחמת זיינע גרויסע פּאַדערונגן צו זיך אליין, האט ער עס אלץ אפּגעלעגט פון טאַג צו טאַג, ביז ער וועט אויף אזוי פיל קונה-שלמות זיין אין דער שפּראַך, אז זי זאל זיין בא אים אין די הענט „כחומר ביד היוצר“. צוליב דעם איז ער אוועק פון באקו, וואו ער איז אנגעקומען אלס העברעאישער לעהרער, און זיך געלאזט קיין אדעס, די שטאַט פון העברעאישע שרייבער אין יענער צייט, און דאַן האט מען אים געבראַכט צו מיר. נאַר איידער עפּיס וואס-ווען, האבן אים דערווייל די פּרנסה-פאַרהעלטענישן פאַרטראַגן אין א קליין שטעטל, קיין קריוועאזער (כערסאַנער גובערניע) אלס א לעהרער פאַר העברעאיש אין דאַרטיגער גימנאַזיע. דאַרט איז געווען אויך זיין שוועסטער אלס העברעאישע „גננת“ (לעהרערין אין א קינדערגאַרטן). און דעם 24 טן אייר 1919, ווען אויף קריוועאזער איז אנגעפאלן א באַנדע קאַזאַקן און געמאַכט א שחיטה אויף דער יידישער באַפעלקערונג, איז אויך דער שרייבער-אַנפאַנגער, ישראל וואַקסער, א קרבן געפאלן. קיינער, פאַרשטייט זיך, האט ניט געוואוסט וואס פאַר א פאַרלוסט מ'האַט דא געליטן, קיינער האט אים ניט געפיהלט. א „אַנפאַנגער“, וואס האט נאך כמעט ניט אנגעפאַנגען – ווער זאל זיך עס אויף אים אומקוקן? צוליב דעם ווערט אבער דער פאַרלוסט ניט קלענער. אין דער ליטעראַרישער ירושה פּונ'ם דערמאַרדעטען האב איך געפונען אסך פּערל, דערצעהלונגן, לעגענדעס, מעשהליך און משלים פאַר גרויסע און פאַר קינדער, אויך דראַמעס – און אויף אלעם ליגט דער שטעמפעל פּונ'ם

גרויסן אמת'ען, ניט געפעלשטן טאלענט. אין אייניגע שטעלן בלישטשן פונקן פון געניאליטעט. מ'קאן פארשטייט זיך, געפינען אויך פעהלערן, פארהאן ערטער געכובענעט; אמאל גיט א ברי אין אויער עפיס א פאלשע קאמבינאציע - אבער קיין איינציגער שטריך פון באנאליטעט און שאבלאן. אין זיין סטיל איז פארהאנען עפיס א נייע מזיגה, וועלכע איז מיר ניט בא- וואסט אין אונזער נייער ליטעראטור. - א שארפע א מאדנע פאר וועלכער איך געפין ניט קיין באצייכנונג. דאס איז א וואונדערליכע קאמבינאציע פון א ווייטער, "פרעמדער" משונה'דיגקייט, א פיינע און צארטע משונה'דיגקייט, אראפגעבראכט פון א ריינער, געלייטערטער הויך, און פון א געזונטער, שיינער פשטות, וואס איז אונז אזוי נאהנט, די פשטות פון דער "היים", פון די פאלקס-אוצרות. א מין שווערמערשע קלוגשאפט און ריינע, צנועות'דיגע אויסגעלאסענעקייט איז אין אים דא, עפיס א מין העכערער פארשטאנד, א קאלטער און פלאמענדער אין דער זעלבער צייט. אזו פלוצים גיט א שוין אויף א זאך, אזוי ווי א בליץ - און ער באלויכט ביז צום טיפסטן פונם אפגרונד.

פונם גאנצן פעקעל האב איך אויסגעקלויבן - מיט רשות פון די יורשים - צוויי קליינע זאכן, וועלכע איך שיק אייך דא (אין זיבן טעג ארום) און "די לעצטע טרער". דאס זיינען נאך ניט די סאמע בעסטע זאכן, נאר גראד פאר זיי האט זיך גע- פינען א זעלטן געצייכענטער איבערזעצער אין העברעאיש. לאמיר האפן, א עס וועט געלונגן די יורשים אינגיכן ארויסצוגעבן די גאנצע זאמלונג פון וואקסערס כתבים אין ביידע שפראכן, יידיש און העברעאיש, דעמאלט ערשט וועט אונזער עולם איינזעהן ווי גרויס ס'איז דער פארלוסט וואס מיר האבן פארלוירן דורכן טויט פון ישראל וואקסער, וועלכער האט קוים ערשט אנ- געהויבן זיין אמת'ן לעבן - דאס לעבן פון א שאפענדן קינסטלער צווישן זיין פאלק.

זאל די נשמה זיינע רוהען אין אייביגן לעבן.

האָמבורג, טײַטש טאָג, ה'תרפ"ג.

ח. נ. ביאליק.

אין זיבן טעג ארום.

א מעשה'לע.

איר שעהנקייט וועל איך זיי אויסשטעקן; וועט מייך רעכטע האנט אָנרירן די בת-מלכה - וועל איך מיט דער לינקער זי אָפּהאקן, און אויב די לינקע וועט זי אָנרירן - וועל איך זי אין פייער פארברענען!

און ס'ווייסט ניט דער קנעכט, אז פון יענער זייט טיר שטעהט די בת-מלכה נאקעט און בלאס ווי דער מאָרגענ- שטערן און ציטערט אויסהערענדיג וואָרט באַ וואָרט זיין שבועה.

קומט דער טאג און די בת-מלכה וואכט שוין, זיידענע מאָרגן-ווינטעלאך האבן זי היינט פריער פון שטענדיג אויפ- געוועקט, אויפגעוועקט דורך זיסע-זיסע קלאנגן, ארויסגעצוי- גענע פון דין-דינסטע אַרפּן-סטרונעס. זיצט זי מאָרגענדיג גרינג און פרייליך און וואָרט אויפן קנעכט.

און ווי ער ברענגט צו איר אַרײַן די אפגעפוצטע שיכעלאך, קוקט אויף אים די בת-מלכה מיט שמייכעלדיגע אויגן, מאכט א חנ'דל, פארשנירט זיידענע ליפעלאך און זאגט:

- ווייסט ער כאטש, דער קנעכט, אז ער איז א שוין יינגעל...

דער קנעכט ביקט זיך ביז דער ערד און ענפערט שעמעוודיג: - איר קנעכט ווייסט: די בת-מלכה האט אחתן אַ שיינעם.

בא אבת-מלכה איז געווען א שיינער קנעכט, וואס פלעגט אלע פרימארגן איר פוצן די קלייניקע שיכעלאך. זי האט נאך אים געקלערט, וויסענדיג אז ער האט זי ליב, נאר שטאלץ איז דער קנעכט מיט זיין ליבע געווען און, ווי א טייערן אוצר, זי טיף אין דער נשמה אויספאהאלטן.

איינמאל אין א פרילינגס-מארגן, ווען דער מזרח האט זיך פאררויטעלט און אנגעהויבן פורפורן די אויפואכענדע הימלען, ווען שעה איז גאטס וועלט געווען, פריש און גריין, און די טוילופט, די באזאפטע מיט זיסע ריחות פון גארטן-בלומען גרינגעוועקט פון פעלד האט פארשפורט דעם מח פון שיד- פוצער, האט ער אין שווארצן שיד-גלאנץ דערזעהן דאס אפבילד פון זיין געליבטער, זיין זיידגעוועבטע פאנטאזיע דערזעהן, און זיך אנגעהויבן חושדין: ער וועט ניט אויסשטעהן דעם נסיון, ער וועט מוזן אויסגעבן דער בת-מלכה זיין הייליגן סוד.

אזוי האט ער, ציטערדיג, די שיכעלאך אויף א טייערן קארט, ווי א הייליגע זאך אוועקגעשטעלט, אויפגעהויבן די הענט צו גאט און געשוואוירן:

"וועט מייך צונג וועלן אויסגיבן דער בת-מלכה מיינע געפילן - וועל איך זי אויסרייסן; וועלן מיינע אויגן גלוסטן

— ווייסט ניט דער חתן ווי צו ליבן . . . קלאגט זיך די בת-מלכה אין אזא טאָן, אז סע ווערט אויף איר אַ רחמנות.

קוקט דער קנעכט רחמנות'דיג אויף דער בת-מלכה און וואגט קיין וואָרט נישט צו זאָגן.

שטעהט דער בת-מלכה נישט אן, אז ס'זאל א קנעכט זי מיטליידיגן, טרייבט זי אים ארויס.

קומט דער צווייטער פרימארגן און דער קנעכט ברענגט ווידער די געפוצטע שיכעלאך.

קוקט שוין אויף אים די בת-מלכה מיט גוטע אויגעלאך און זאגט אים זיס, שטיל:

— זי ווייסט שוין דעם קנעכטס סוד: ער האט זי ליב . . .

— די ליבע, ענפערט ער אָפּ שטאלץ, האט גאט אפילו פון קיין קנעכט פאַרבאטן . . .

— עס אַרט זי נישט, זאגט די בת-מלכה, דער קנעכט זאל זי ליבן, עס שאפט איר גאר נאך פארגעניגן.

— נישט צוליב איר פארגעניגן, ענפערט שטיל דער קנעכט, ליבט ער זי.

ווערט די בת-מלכה ברוגז און פארטרייבט דעם קנעכט. קומט דער דריטער טאג און די בת-מלכה קוקט שוין רחמנות'דיג אויפ'ן שיכפוצער, פארשנירט די זיידענע ליפעלאך און זאגט:

— זי ווייסט אפילו, דער קנעכט קושט אלע טאג אירע שיכעלאך, וויינט און איז מתפלל צו זיי.

— ער פארפלעקט זיי נישט, — פערענפערט זיך דער קנעכט.

— ער מעג זיי פארפלעקן, ערלויבט די בת-מלכה, אבי ער זאל ווייטער זיי פארהייליגן, וויינען און מתפלל זיין צו זיי.

— ער איז ניט קיין געצענדינער! — ענפערט דער קנעכט און לאזט אראפ די אויגן.

— פארוואס זשע האט ער ביז אהער צו זיי מתפלל געווען! — ער ווייסט נישט.

די בת-מלכה פילט זיך באליידיגט און טרייבט אים ארויס. און צום פירטן טאג קוקט שוין די בת-מלכה אויפ'ן קנעכט מיט צוזאגענדיגע אויגן:

— זי ווייסט, זאגט זי, אז דער קנעכט וואלט אלע טאג געוואלט איר צוטראגן פרישע בלומען.

און דער קנעכט ענפערט ווייטער שטאלץ:

— דעם ווילן האט גאט אפילו פון קיין קנעכט פארבאטן.

— עס אַרט זי נישט, זאגט די בת-מלכה, ער זאל אלע פרימארגן צוטראגן פרישע בלומען, זי וועט נאך אפילו איר חתן זיי ווייזן און זיך בארימען מיט זיי.

— ס'אים אלץ איינס . . . שטאמעלט דער קנעכט, פאר- דריסט עס דער בת-מלכה און זי טרייבט אים ארויס.

אויפ'ן פינפטן טאג איז די בת-מלכה געווען צושרויפט און נערוועז, און ווען דער קנעכט האט איר געבראכט די שי- כעלאך און נישט געבראכט קיין בלומען האט זי זיך צושריגן: ער זאל איר באלד בלומען בריינגען!

— ער איז איר קנעכט, האט ער קניענדיג געענפערט, ערפילט ער באלד איר באפעהל . . .

— זי וועט אבער זיינע בלומען, האט די בת-מלכה גע- רייצט אים, ווארפן אונטער איר חתנ'ס פיס . . .

דער קנעכט שווייגט.

— ס'ארט אים נישט, פרעגט אים שעלמיש-כטרע די בת- מלכה, זיינע בלומען זאלן זיך וואלגערן אונטער איר חתנ'ס פיס?

— די בלומען וועלן דאך שוין ניט זיינע נאר אירע זיין, ענפערט שטאלץ דער קנעכט, איז אים אלץ איינס.

די בת-מלכה האט זיך געפילט שטארק באליידיגט און אים ארויסגעטריבן.

און ס'קומט די נאכט צום זעקסטן טאג — א שווערע וואגעל, שלאפלאזע נאכט, די בת-מלכה מוטשעט זיך, נודעט און וואָרט אומגעדולדיג ביז דער קנעכט זאל אריינקומען, זי איז שטארק נערוועז און באשטימט איינמאל איבער אלע מאל ארויסציהען די פארבארגענע ליבע פונ'ם שטאלצן קנעכטס הארץ.

די פחות געהן איר אויס ווארטנדיג, טוט זי ווילד, נאך פארן מארגענשטערן, א קלאפ אין גלעקעל און דער קנעכט לויפט דערשראקן אריין.

די שיכעלאך האט ער נאך ניט אפגעפוצט, נאר די בלומען האט ער איר שוין געבראכט.

און די בת-מלכה קוקט אויף אים מיט רייצנדע אויגן, פארשנירט זיידענע ליפעלאך און פרעגט:

— זיינען עס די בלומען פון זיין ליבע? . . .

— ניין! — ענפערט זיכער דער קנעכט.

— וואו זשע זיינען זיי, יענע בלומען?

אנשטאט איר צו ענפערן דארויף האט דער קנעכט פאר דער בת-מלכה אין די אויגן זיך אויסגעריסן די צונג.

דער בת-מלכה האט פארדראסן ביז טויט, דעם קנעכט האט זי פארטריבן און זיך קיין ארט ניט געפונען; געשפרונגן אונטער זיך ווי א פארגיפטעטע, א צופיסענע און שיער פונ'ם זינען ניט אראפ.

דעם חתן אירן האט זי געגעבן צו וויסן, אז פון היינט אן זאל ער נישט וואַגן קומען צו איר ביז זי וועט אים נישט רופן. דערווייל פארבאָט זי אים קומען היינט-אוונט.

און די נאכט צום זיבעטן טאג האט זי שוין די געדאנקן ניט געהאט, אַ ים פון תאוה האט געזאטן אין איר הארץ און דער מח ווי א קעסל געקאכט, די קישן האבן אונטער איר געברענט און די אויגן פייער געשפריצט, די פויסטן האט זי ווי אייזן פארגרייפט און די ציין פארקריצט.

— זי מוז אים בייקומען, זי וועט אים בייקומען, האט זי געשריגן, און אויב נישט וועט זי זיך דאס לעבן נעמען!

און מיט א ווילד קלינגעניש האט זי ארום האלבער נאכט איבערגעשראקן דעם קנעכט און ער איז אריין צו איר אַן שלאפצימער אהן די שיכעלאך און אהן בלומען.

ווי א שדיכע איז די בת-מלכה ווילד פון בעט ארויס, אראפגעריסן פון זיך דאס שלאף-העמד, נאקעט זיך נעבן דער הייצענדר קאמינע אוועקגעשטעלט און הפקריש אויס- געשריגן:

— קוק און גלוסט מיך!

דער קנעכט האט זיך באלד די אויגן אויסגעשטאכן, דאן האט זיך די בת-מלכה ווי א שלאנג אויפ'ן קנעכטס גוף גע- רינגעלט און ווילד אויסגעשריגן:

— דריק מיך צו!

ער האט ענדליך די בת-מלכה געווארפן און אנטלאָפן פון איר.
אנטלאָפן און זיך אנגעשלאגן אין דער קאמינע. וואו ער
האט די לינקע האנד פארברענט.

פון דאמאלס אן איז דער קנעכט בא דער בת-מלכה בלינד.
שטום און אהן הענט. זי האט אפגעשיקט איר חתן די תנאים
און אלע פרימארגן פוצט זי דעם קנעכט די שטיוול...

ישראל וואקסער.

נאָר אפגעווארפן האט זיך פון איר דער קנעכט מיט זיין
קנעכטער האנד, וועלכע ער האט באלד מיט דער לינקער אפ-
געהאקט.

ווי א פארוואונדעטע ווילדע חיה איז די בת-מלכה אויפן
קנעכט ארויף און אים מיט אלע כחות צום בעט געשלעפט.
לאנג האט דער קנעכט זיך געראנגעלט מיט דער בת-
מלכה מיט דער הילף פון דער לינקער האנט, מיט וועלכער

די לעצטע טרער.

א מעשה.

און נאטורווינקעלעך וועל איך בריינגן דיך און אונטער א
הימעל דעם שענסטן. פון גאָלד-זילבערנע חלומות אָן אויס-
געוועבטן, וועל איך פון רויון און בלומען א פיראמידע
דיר אויפשטעלן. דו וועסט פון הויך-הויכסטן שפיץ, פון
צווישן די וואַלקענס די לויטערסטע, ווי א געטליכער
חלום ארויסשיינען מיר, און דעם קאָפּ דינעם קושענדיג,
וועט א גאָלדענע זון מיט זילבערנע שטראַלן איבער אים
זיך צושיטן.

— נישט דערמיט וועסטו ליבע אויסווייזן! — האט געזאגט
די בת-מלכה.

— נו, וועלך דיר די גאונישסטע זינגער און שפילער,
מיט די וועלט בארימטע טענצערינס אראָפּבריינגן, דורך די
צארטסטע טרעלן פון די איידעלסטע, זיסטע העלזער ארויס-
געצויגענע און דיין דינסטע אַקאָרדן פון עלטסטע און נייסטע
וואונדער-פידעלעך ארויסבאקומענע, וועלן פאר דיר אונ-
שטערבליכע הימעס ווערן געשאפן און די צויבערדיגסטע
פייגעלעך וועלן דיר עדן-לעגענדן דערציילן...

— נישט דערמיט, זאגט די בת-מלכה, וועסטו מיר ליבע
דערווייזן!

— וועל איך דיך שטענדיג פאַנקיוון, גלעטן, קישן-ליבן
און אויפ'ן הארצן דיך טראָגן. מיט א תפלה אויף ריינע
ליפן אינאיינעם מיט'ן מאָרגענשטערן וועל איך צו דיין
פיס שוין קניען. מיט זיבן זילבערנע ריגעל וועל איך אָנ-
הויב נאכט די טיר פון דיין שלאָף-צימער פארשליסן, וואָס
מיט א גאָלדענער שפיז בא דיין בעט, היטן דיין רוה און
ציילן דיין אָטעם...

— נישט דערמיט וועסטו דיין ליבע אויסווייזן! — זאגט
אלץ די בת-מלכה.

... טאג ווי נאכט וועל איך פון דיין לויטערע אויגן-
אַפעל לעבענס-זאפט זויגן, זיך פורפורן געדאנקן פון דיין
רויון-באקן, דין אויסקריצן מיין גורל אויף דיין מארמאָר-
שטערן און די זויבערסטע לוסטן צווישן די ברוסט דיין
אויסיסן...

— נישט דערמיט דערווייזטו דיין ליבע!

ס'א מעשה פון א גליקליכן בן-מלך, וועלכער האט געליבט
א שטאַלצע בת-מלכה.

— אויב דו וועסט מיך ביזן טויט ליבן, — זאגט די בת-
מלכה, — בין איך גרייט דיין פלה זיין.

שווערט דער בן-מלך בא גאָט — זי צו ליבן ביזן טויט.
דאן האט די בת-מלכה געפרעגט — מיט וועלכן וועט ער
איר אויסווייזן זיין ליבע.

— דו וועסט בא מיר פאַרן, — האט דער בן-מלך געזאגט
און זיין געזיכט האט פון גליק אים געשטראַלט, — אין גיל-
דענע קארעטעס, אויף גין-גאָלדענע רעדער; צו זיי וועלן
ברענענדיגע פערד זיין געשפאנט, מיט דימאנטן און ברילאנטן
בעהאנגן. איך וועל דיך בריינגן אין קריסטאלענע פאלאצן
מיט מירמערשטיינערנע צימערן, וועל אויף העלפאנט-שטילן
באזעצן דיך. אונטער די פיס דיר פורפור-סטעזשקעס שפרייטן,
אין די שאצבארסטע קרעלן און פערל דיך צירן און אין זייד
און אין פלוש נאָר דיך קליידן. פון די וואונדערליכסטע
פויגעל אין דער וועלט די פעדערן די שענסטע באקומען,
פון זיי דיר אקרוין אויסצושפינען מיט סאפירן און שמא-
ראגדן באזעצט. מיט די שמעקענדסטע בוימלן וועל איך
לאָזן דיין לייב שמירן. די בעסטע וויינען וועלן זיין דיין
געטראנק און אין מילך און האָניג וועסטו זיך באַדן.

— ניין, נישט דערמיט וועסטו ליבע מיר אויסווייזן, —
האט שטאַלץ געענפערט די בת-מלכה.

און אין טויזענדער גליק-פייערן האבן דעם בן-מלך'ס אויגן
צוברענט זיך און ער האט ווייטער זיין וואָרט געצויגן:
... איך וועל צו מלכים און קיסרים דיך בריינגן, אויף
באלן די גרעסטע אין צויבער און פראכט. איבער גילדענע
בערג און זילבערנע טייכן וועלן, ווי אַדלער, מיר יאָרנלאנג
שוועבן. אין די ווייטסטע מדינות וועלן מיר אנקומען און
די פערוואָרפענסטע מדבר און ים-אינזלן אויסווכן. איבער-
שרייען וועט דאס גליק דיין פון די ים-כוואַליעס דאס
גערויש, פון די טעפן — דעם שטורם-ליאַרם, און נאר די
סודות-פולע שטילשווייגענישן פון די ריררהיגע האַריזאָנטן
וועסטו דיין לעבענס-סוד פארטרויען. אין די רייכסטע וועלט

– וועסטו וועלן, – זאגט דער בן-מלך, – וועל איך, ווי ביז איצט. לעבן גליקליך, זיך פרייען און לאכן מיט הימעל און ערד, טאנצן מיט בערג און טאָלן, שפילן אין פעלדער און וועלדער, און זינגען דיר ליבע-לידער, ווי כרובים צו גאָט. און אויב ניט, וועל איך גליקליך מיין לעבן דיר שיינקן, וועל'ך זיך אפיינער-שפיו אין הארצן אריינשטעקן, טויט נעבן דיניע פיס פאלן און מיין בלוט וועט דיר עדות זאגן אויף מיין ליבע! ...

– ניט קיין קרָבן, נאר א פֿהן מוז מיין אויסדערוועהלטער זיין! – האט דרויף געענפערט די בת-מלכה די שטאָלצע. – וועל איך, – האט דער גליקליכער בן-מלך אויסגע-שריגן, דיר בריינגן א בלוטיגן חלף, וואס איז מיין ברודערס און שוועסטערס האַלז דורכגעגאנגן, פאר אַן עדות אויף מיין ליבע!

– עס געניגט נאך נישט דער קרבן, זאָלט דורך אים מיין פהן ווערן! – ענפערט אָפּ די בת-מלכה. – וועל איך, – שרייט ווילד אויס דער גליקליכער בן-מלך, – פאר דיניע פיס מיין פאטערס קאָפּ מיט דער קרוין לעגן!

– סע קאָרג! – האט די שטאָלצע בת-מלכה געזאגט. – מיין מוטערס הארץ וועל איך דיר א מתנה בריינגן! – האט דער גליקליכער בן-מלך שוין משוגע אויסגעשריגן.

– סע קאָרג! – זאגט די שטאָלצע בת-מלכה. – וועל איך, – האט דער גליקליכער בן-מלך אָן א אָטהעם אויסגערופן, מפּקיר זיין מיין גרויסע מלוכה, פאלשן אין מיין געטרײַען פּאָלק און בייטן מיין הייליגן גלויבן! – סע קאָרג!

– וועל איך דײך אליין טוידטן! – האט ער טיראַניש אויסגעשריגן.

גענוג, האט די בת-מלכה ענדליך געענפערט. דײך זאלב איך פאר א פהן-גדול צו מיר! דורך מיין אייגענע בלוט געהייליגט דערויף. נאָר האט זי געפרייגט, זאָג: – דו האסט טרערן טרײַע אויף אָפּצאָלן מיין ליבע? פארמאָגט דיין האַרץ דעם גרויסן טרויער אויף אויסקויפן מיין טויט? דען וועמען איך קלויב אויס – ער זאל דעם לָפְּנֵי וְלָפְּנֵי פון מיין טעמפעל באזוכן, וועמען איך ערלויב איינמאל נאר מיין קדש-קדשים אריבערצוטערטן, מוז ער שוין דאס גאנצע לעבן מיין הייליג-טום טראגן אין זיך און מיין פייער, מוז ניט אויסגעלאָשן אייביג ברענען אים אין הארצן.

– ניין, האט דער גליקליכער בן-מלך געענפערט, טרערן ווייס איך ניט וואס הייסט און טרויער ווייס איך ניט וואו איז. איך האָב קיינמאל פון לײַדן געוואוסט און קיין טרויער נישט באַגריפּט. קיין מאל האט מיין אויער קיין קרעכץ ניט פאר-נומען, קיין מאל מיין אויג קיין טרער געזעהן, ווען אין דרויסן האט דער ווינט געוויינט, האט מען מיר אין מייע צימערן פרייליכע לידער געזונגן, ווען די הימלן האבן מיט שווארצע כמאַרעס באדעקט זיך און די פינסטערניש געהערשט אויף דער וועלט, האט מען פאר מיר טיר און לאָדענס פאר-מאכט און מיט צויבער-ליכט מיין הויז באַשיינט, איך ווייס ניט וואו איז ער, דער טרויער?

– טרויער, – זאגט די בת-מלכה, איז באַ ליבע, און טרײַהייט ווערט דורך לײַדן דערקענט, זיי נאר באטעמ'ן

דאס לעבן. באזיצסטו ניט קיין טרויער – וועסטו פון לעבן קיין טעם נישט פילן, ווייסטו ניט פון לײַדן – קאָנסטו אויך מיין האַרץ ניט וויסן, ווייל נאָר טיפע לײַדן געבוירן די טרערן און נאָר א טרײַע טרער ציילט אָפּ די ליבע.

– און איך האב נישט קיין טרערן! – זאגט דער בן-מלך פארלוירן.

– גליקליכער בן-מלך, – זאגט די שטאָלצע בת-מלכה, – טרערן, טרערן מוז מען האבן!

– וואס זשע זאל איך טון, – פרעגט דער גליקליכער בן-מלך, אז דו זאלסט מיין פלה זיין?

– געה, זוך אויס דעם קוואל פון ליבע און שעפ פון דארטן אויס, וועל איך דאָן דיין פלה זיין!

נעבן די גאָלדענע טויערן פון ליבע איז דער גליקליכער בן-מלך געשטאנן, געקלאפט אין זיי און אזוי געזאגט:

– עפענט זיך אויף, איר טויערן פון ליבע, און זאל אריינ-קומען אין אייך דער גליקליכער בן-מלך! איך בין אויף דער וועלט א גליקליכער, וועלכער האט פון אלע תענוגים-בעכער שוין געטרונקן און איצט וויל איך נאָך פון אייערע אוצרות געניסן.

באלד האבן זיך צועפענט די טויערן פון ליבע און א לויטערער כרוב מיט קריסטאל-ווייסענקע פליגעלעך איז צו אים צוגעפלויעגן און מיט א פריינדליכן שמייכל אויף די ליפן געזאגט אים:

– געבענשט זאלסטו זיין, וואס ביסט צו אונז געקומען – מען ווארט שוין דאָ אויף דיר, מיר האבן געזעהן – דו ביסט איינער א גליקליכער אין לעבן, דו האסט גבורה, הערשאפט, שיינקייט, רייכקייט און כבוד, און פון אונזערע אוצרות באַזיצסטו גאר ניט, טאָ, קום זשע צו אונז, אונזערע טויערן זיינען אָפּן פאר גליקליכע ווי פאר אומגליקליכע, זיי געבענשט מיט דיין קומען צו אונז.

דורך גיין-גאָלדענע, פורפור-שפיגעלדיגע צימערן איז דער בן-מלך איבערגעגאנגן, ביז ער איז אין א וואונדער צויבער-חדר אריין, אין א חדר, וואו קיין ווענט, סטעליע און פאָד-לאָגע איז נישט, נאר לויטערע הימלען ציהען זיך פון אויבן און פון אונטן, פון אויבן שײַנען זיבן גאָלדענע זונען און פון אונטן – זיבן זילבערנע לבנות, און דער בן-מלך געהט, נישט ער געהט נאר שוועפט צום שר פון ליבע.

און דער שר פון ליבע פלאַקערט אויף א גליהענדער שטול און גרינגע שרפּים לעך טאנצן ארום איהם, אין זיין רעכטער האַנט האלט ער די יוגענד, אין דער לינקער א האַרפע, און צו זיינע פיס קניעט די עלטער און בעט א ביסעלע... ליבע, אין זיינע אויגן שײַנט די אייביגקייט און אויפן שטערן רוהט דער טרויער.

– קום אהער, זאגט דער שר פון ליבע צום גליקליכן בן-מלך, און סנאָפּעס שטראָלן זעצן צום הימעל פון זיין מויל, זאג דיין באַגער, וועל איך עס דערפילן!

– איך האב ליב, דערציילט דער גליקליכער בן-מלך, א שטאָלצע בת-מלכה, פאָדערט זי פון מיר טרערן און איך פארמאָג זיי נישט, ווייל איך בין עס איינער א גליקליכער, וועלכער באזיצט ניט קיין טרערן.

דער שר פון ליבע האט א באפויל געגעבן - האבן זיך אויבערשטע און אונטערשטע הימלן צובליצט און א גרינג שרפיל איז אוועק און געבראכט זיבן טרייע טרערן - לויטערע. וואָרעמע, אויסגעשעפטע פון טרויער-אוצר און זיי אין גליק-ליכן בן-מלכ'ס הארץ אריינגעגאסן און אזוי געזאגט:

- אין דיין הארץ איז איצט דאָ זיבן טרייע, לויטערע, וואָרעמע טרערן. דאס וועט זיין דיין פארמעג צו די זיבן ליבעס, וועלכע נעסטן אין דיין הארצן: ליבע צו ברודער און שוועסטער, פאטער און מוטער, מלוכה, פאָלק און גלויבן, און צו דיין לעצטער ליבע, די שטארקסטע פון זיי אלע, דיין ליבע צו דער בת-מלכה. יעדע ליבע באַזיצט בא דיר איר טרער און וועה, וועה וועט זיין דער ליבע, ווען וועסט אויס-גיסן איר טרער, ווי א חלום וועט זי פארשווינדן און צוניישט ווערן!...

פרייליך איז געקומען דער גליקליכער בן-מלך צו דער שטאָלצער בת-מלכה מיט דער בשורה, אז ער האט שוין אין הארצן זיבן הייסע, לויטערע, טרייע טרערן, איצט איז ער שוין ווערט איר ליבע.

- יאָ, איצט וועל איך דיר שוין שענקן מיין ליבע, - ענפערט די בת-מלכה, נאר דאָן ווען וועסט דערפילן מיינע באַגערן.

- אלסדינג, - זאגט דער גליקליכער בן-מלך, וועל איך דיר טון, וואס וועסט נאָר באַגערן פון מיר!

בריינג זשע מיר אַ חלף, א פארבלוטטיגטן, וועלכער איז איבערגעגאנגן דיין ברודערס און שוועסטערס האלז!

אַ, שווער איז דעם גליקליכן בן-מלך געווען איבערפירן דעם חלף אויפן ברודערס און שוועסטערס האלז, נאָר די ליבע האט געוועלטיגט אויף אים און זי האט העלדיש דורכ-געפירט דעם ערשטן נסיון.

דאן האט זיך די ערשטע טרער אָפגעריסן פונ'ם גליק-ליכן בן-מלך'ס הארץ. אין דער ברוסט האט זי געברענט, אין האלז געוואָרגן און אין אויג געפיערט. ער האט געמוזט זי ארויסלאזן, ווייל גרויס און שטארק איז דער ווייטאג געווען, גרויס און שטארק איז דער ווייטאג געווען, נאר ער האט זי מיט אלע כחות געהאלטן, ווייל צו שווער איז פארגעסן די ליבע צו ברודער און שוועסטער.

- גיס אויס דיין טרער, - באפוילט די שטאָלצע בת-מלכה, און פארגעס דיין ליבע צו שוועסטער און ברודער!

ארויסגיסענדיג די טרער, האט דער גליקליכער בן-מלך צום ערשטן מאָל אין זיין לעבן א קרעכץ געטון, אין איין מינוט האט א שווארצע טרויער זיין הארץ געדריקט און אין זיין בלוט האט א שפיל געטון דער סם פון לעבן.

באלד איז אבער אין הארצן גרינג געוואָרן און ווי אַ חלום האט ער פארגעסן די ליבע צו ברודער און שוועסטער, די ליבע מיט איר זיסן טרויער.

- איצט, - באפוילט די שטאָלצע בת-מלכה, - געה בריינג און לעג פאר מיינע פיס דיין פאָטערס קאָפּ מיט דער קרוין!

ווי שווער סע ניט געווען דעם גליקליכן בן-מלך דורכ-פירן אַזאַ אַכזריות דיגע טהאַט, נאר דער קיסרשער קאָפּ מיט דער קרוין האט זיך פאר דער שטאָלצער בת-מלכה'ס פיס געוואלגערט.

און די צווייטע טרער האט זיך אָפגעריסן פון בן-מלך'ס הארץ.

זי האט געבויערט זיין הארץ, געוואָרגן זיין האלז און ווי גאלד געשניטן זיין אויג, און דער בן-מלך וועלכער האט זעהר ליב געהאט זיין פאטער, האט באשטימט אָט די טרער אין קיין שום אופן ניט אויסגיסן.

נאָר די שטאָלצע בת-מלכה האט געהייסן און ער האט געמוזט ווי א העלד זי אויסגיסן.

- בריינג מיר דיין מוטערס הארץ א מתנה!
אַ, דאס האט ער שוין ניט געקאָנט! זיין מוטער האט דאָך אים אזוי ליב!... נאָר די בת-מלכה האט געהאט אויף אים אזא כח, איר וואָרט האָט אויף אים אזויפיל גע-ווירקט, אז ער האט איר געבראכט אויך זיין מוטערס הארץ א מתנה.

און סע האט זיך די שענסטע טרער אפגעריסן פון גליק-ליכן בן-מלך'ס הארץ. זי האט ווי א גיהנום זיין ברוסט גע-ברענט, זיין מח אויף שטיקער צוריסן, פארסס'ט זיין בלוט און ארויס אויך נישט געקאָנט, ווייל ליבע צו א מוטער איז אוממעגליך צו פארגעסן. זי נעמט מען אין קבר דאָך מיט!

נאָר די שטאָלצע בת-מלכה האט געוואָלט, ער זאָל אָט די טרער אויך ארויסלאָזן און ער האט מיט אונגעוויינליכע כחות ארויסגעלאָזט זי.

- איצט, באפוילט די שטאלצע בת-מלכה, זיי מפקיר דיין מלוכה, פאלש אין דיין פאלק און ביט דיין גלויבן.

ווער ס'האט ברודער און שוועסטער, פאטער און מוטער גע'הרגט האט שוין גרינג געקאָנט מפקיר זיין די מלוכה, פאלשן אין פאָלק און ביטן דאס גלויבן.

און איצט, באפוילט די שטאָלצע בת-מלכה, טויט מיך אליין!

און די טרער פון דיין לעצטער ליבע צו מיר, איז זי מוסיף, זאלסטו ניט וואָגן פאָרגיסן!

דאס איז געווען דער לעצטער נסיון.

דער גליקליכער בן-מלך האט אים מיט גרויס גבורה דורכ-געפירט, ער האט געטויט די שטאָלצע בת-מלכה און די לעצטע טרער היט ער ביז איצט.

דער גליקליכער בן-מלך האט שוין לאנג פארגעסן זיינע שוועסטער און ברודער, זיין פאטער, זיין מוטער, מלוכה, פאלק און גלויבן, און געדיינקט זיין בת-מלכה.

די לעצטע טרער ברענט שטענדיג זיין הארץ, וואָרגט מיט פייער זיין האלז, שניידט זיין אויג, נאָר ער האלט זי איין, ער האלט זי איין.

און ווער סע זעהט דעם בן-מלך זאגט:

- אָט איז דער גליקליכער בן-מלך, וועלכער היט די לעצטע טרער!